



Committed to Excellence

## Skill Development Programme

### For Answer Writing

## आन्तरिक सुरक्षा ( मॉडल उत्तर )

दिनांक- 12 फरवरी, 2018 समय : 06:30 pm

### मुख्य परीक्षा

प्रश्न- 'भारत जैसे विविधतापूर्ण देश में आन्तरिक सुरक्षा के अवयव बाह्य सुरक्षा चुनौतियों से अधिक महत्व रखता है।' टिप्पणी करें। ( 150 शब्द )

The components of internal security holds more importance than the external security challenges in a diverse country like India. Comment. (150 Words)

### मॉडल उत्तर

- सबसे पहले भारत जैसे विविधतापूर्ण देश में आन्तरिक सुरक्षा के अवयव बताएं।
- दूसरे पैराग्राफ में आन्तरिक सुरक्षा के अवयव बाह्य सुरक्षा से अधिक महत्व क्यों? इसके बारे में बताएं।
- अंत में संक्षिप्त निष्कर्ष दें।

उत्तर- भारत एक बहुभाषी, बहुसंस्कृति तथा धार्मिक मान्यताओं वाला देश है। जिसके कारण इसके आन्तरिक सुरक्षा के अवयव बाह्य सुरक्षा चुनौतियों से अधिक महत्व रखता है, जो निम्नवत है-

- o भयमुक्त समाज के निर्माण के लिए संविधान में उल्लेखित स्वतंत्रता, समानता और न्याय जैसे अधिकारों का संरक्षण करना।
- o विधि का शासन द्वारा देश के सभी नागरिकों को कानून के अनुसार न्याय देना।
- o भयमुक्त समाज के निर्माण द्वारा शान्तिपूर्ण सहअस्तित्व एवं साम्प्रदायिक सद्भाव बनाए रखना।
- o देश की प्रभुसत्ता के संरक्षण तथा संवर्धन के हर संभव प्रयास करना।
- o समाज के अतिसंवेदनशील वर्गों का सामाजिक न्याय सुनिश्चित कर आन्तरिक अशान्ति के हर पहलुओं की पूर्ण समाप्ति करना इत्यादि।

यद्यपि बदलते अपराधों की प्रकृति तथा तकनीकी युग में आन्तरिक और बाह्य सुरक्षा चुनौतियों में कोई विशेष भेद नहीं रह गया है, परन्तु फिर भी आन्तरिक सुरक्षा के अवयव बाह्य सुरक्षा जैसे पड़ोसी देशों से सुरक्षा, समुद्री सुरक्षा, मध्य-पूर्व की घटनाएं, अंतरिक्ष का सैन्यीकरण, बाह्य समर्थित आन्तरिक आतंकवाद जैसी चुनौतियों का समाधान तब तक सफल व प्रभावी नहीं हो सकता, जब तक की देश के अंदर हर उस वर्दीधारी किसान, मजदूर तथा समाज के अतिसंवेदनशील वर्गों के हित सुनिश्चित नहीं किए जाए, क्योंकि इनसे ही हमारे सिपाही बनते हैं और सिपाही ही बाह्य एवं आन्तरिक सुरक्षा का प्रहरी है।

\* \* \*

